

Королевна и разбойники

Быў сабе круль з крулёвай, і мелі адну дачку вельмі харошую, і да яе сваталіся дванаццаць кавалераў, а тые кавалеры былі ўсе разбойнікі. Тые разбойнікі прасілі, каб калі-небудзь яна да іх прыйшла багатая ўбранная. Аднаго разу, без ведама айца, яна сабралася дый пашла па той дарозе, па якой яны ёй накіравалі. Ідзе яна дак ідзе лесам, аж у лесе стаіць палац. Вайшла ў той палац, аж у першай хаце стаяць бочкі з кровёй чалавечай, у другой хаце ўсё чалавечыя голавы, ногі, рукі, у трэцяй ўсё тулубы чалавечыя, у чацвёртай самыя боты і чаравікі, у пятай адзенне суконнае і матэры, у шостаі і у сёмай срэбро і брыльянты, а восьмая — тая хата, гдзе жылі разбойнікі.

Хадзіла яна, хадзіла па ўсех пакоях, і як пачула стук — схавалася пад ложку. Сядзіць яна там аж ўходзяць тые дванаццаць разбойнікаў і прыводзяць с сабою некую вельмі харошую і багатую панну: ўзялі яну разабралі дагала, палажылі на калодку і зарэзалі, а после зачалі знімаць персцёнкі з рук, і з аднаго пальца ніяк не маглі зняць. Адзін кажа, што аддайце мне гэты персцёнак. «Добра!» — казалі ўсе. Ён узяў сакеру і як рубнуў, дак палец з персцёнкам паляцеў пад тое ложка, гдзе сядзела кraleўна. Разбойнік палез пад ложку шукаць персцёнка; але як было цёмна, то не знайшоў персцёнка і адлажыў да заўтра.

Кraleўне аж млосно зрабілася са страху, бо яна чула ўсю іх гутарку. Яны гаварылі, каб як-небудзь звясці кraleўну да сябе ўбранную і после забіць. Доўго гулялі, пілі, елі разбойнікі, а як падышла поўнач, дак ўсе парасходзілісе: адзін пашоў у лес, другі пашоў на гасцінец, трэці на другі гасцінец, а рэшта парасходзілісь ў усе стороны. Кraleўна, як яны павыходзілі, вылезла з-пад ложка дый пайшла проста дадому. Прышоўшы дадому, яна нічога нікому не казала, што бачыла, і лягла спакойна спаць.

На другі дзень рана расказала кraleўна аб усём свайму бацьку, і ён, канечна, захацеў іх палавіць. Аж таго самага дня прыезджаюць усе тые разбойнікі на абед да караля. Доўго сядзелі тые разбойнікі, а после сталі абедать. Як толькі зачалі есці, кraleўна зачала так расказваць: «Мне снілася сёння, што пашла да вас ў госьці. Ішла я дак ішла той дарогай, якой вы мне накіравалі, аж стаіць палац; ўхаджу я ў той палац, аж у першай хаце стаяць бочкі з кровёй чалавечай, у другой хаце голавы, ногі, рукі, у трэцім пакоі тулубы чалавечыя, у чацвёртым пакоі самыя боты і чаравікі, у пятым пакоі адзенне суконнае і матэры, у шостым пакоі самае срэбро і брыльянты. А после пачула стук і схавалася пад ложку. Сядзела я там, сядзела, аж ўходзяць дванаццаць мушын і прывялі з сабою адну вельмі харошую і багатую панну; палажылі яну на

калодку і зарэзалі. После пазнімалі персцёнку з рук, але аднаго персцёнка ніяк не маглі зняць. Дак адзін разбойнік кажэ: аддайце мне гэты персцёнак, я яго зніму. Яны аддалі той персцёнак, і ён адрубаў яго з пальцам; але той палец паляцеў пад тое ложка, гдзе я сядзела».

Калі гэта расказвала кraleўна, разбойнікі ўсе пачырванелі і дагадаліся, што кraleўна была ў іх і ўсё бачыла. После кraleўна выняла персцёнак з пальцам з кішэні і сказала: «Гэта, што я гаварыла, мне не снілося, але было праўда!» Тыя разбойнікі, бачучы, што будзе кепска, з-за стала дый у ногі праз окна; але там сядзелі прыгатаваныя людзі, каторыя іх усіх палавілі, павязалі і прывялі да караля. Кароль зараз казаў прыгатаваць железныя бораны ўсіх дванаццаць разбойнікаў парасцягаць; а кraleўну аддаў замуж за аднаго вялікага кraleвіча. Вяселля было гучнае, а па вяселлі паехалі да таго палацу, гдзе жылі разбойнікі, і пазабіралі ўсё багацтва і, прыехаўшы назад, далі бал, на каторым і я быў, мед-піво піў, па барадзе цякло, ў роце не было.